

தி.மு.க.வின் மீதான உளவியல் யுத்தம்!

தி.மு.க. கடந்த சட்டமன்றத் தேர்தலில் அடைந்த தோல்விக்கான காரணங்களை கழக நிர்வாகிகளிடமிருந்தே கேட்டு அறியும் மாபெரும் முன்னெடுப்பை கழகத் தலைவர் அவர்கள் மிகுந்த வெளிப்படைத் தன்மையுடன் மேற்கொண்டிருக்கிறார். தி.மு.க. விமர்சனங்கள் வழியே வளர்ந்த இயக்கம். அதில் சய விமர்சனங்களும் அடங்கும்.

ஆனால் தி.மு.க. தனது தோல்வியை ஏற்று சுயபரிசீலனையில் ஈடுபட்டிருக்கும் வேளையிலும் கூட தி.மு.க.வின் மீதான தாக்குதல்களை இணைய மாஃபியாக்கள் நிறுத்தவில்லை. இன்னும் சொல்லப்போனால் தேர்தலுக்கு முன்பு இருந்ததைவிட இந்தத் தாக்குதல்கள் குரூரமாக மாறியிருக்கின்றன. தி.மு.க.வின் தோல்விக்கான சில எதிர்த்து மாண காரணங்கள் சிலரால் சொல்லப்பட்டாலும் பெரும்பாலும் இந்தச் சந்தர்ப்பத்தை பயன்படுத்தி இந்த இயக்கத்தை முற்றாக அழித்துவிடவேண்டும் என்கிற வெறியோடு தி.மு.க.வின் பரம்பரை எதிரிகளும் புதிய எதிரிகளும் மிகைப்படுத்தப்பட்ட. பொய்யான காரணிகளை புனைந்துகூறி வருகிறார்கள். இது திசை திரும்புகிற வேலை மட்டுமல்ல. தி.மு.க.வின்மீது தொடுக்கப்படுகிற உளவியல் தாக்குதல்.

இதில் வருத்தத்திற்குரிய விஷயம் என்னவென்றால் தி.மு.க. ஆதரவாளர்கள் பலரும் தங்களது சில ஆதங்கங்களை விமர்சனங்கள் பொது வெளியில் கொட்டித் தீர்க்கிறார்கள். அவை எதிரிகளுக்கு மிகுந்த உற்சாகத்தைத் தருகின்றன. தி.மு.க. தலைவர் எல்லா வற்றையும் தன்னிடம் கூறும்படி திரும்பத் திரும்ப அழைப்பு விடுகிறார். அதற்கான இணைய தளத்தைதயார் அளித்திருக்கிறார்.

ஆனால் கட்சி ஒரு நெருக்கடியான காலத்தில் இருக்கும்போது கட்சிக்கு ஆலோசனை வழங்குகிறோம் என்ற பெயரில் பொதுவெளியில் குற்றச்சாட்டுகளை பதிவு செய்வது எந்த வகையிலும் கட்சிக்கு உதவாது. எதிரிகளைக் குத்தான் உதவும். தலைவரின் கரங்களை வலிமைப்படுத்தி இயக்கத்தை சீர்படுத்த வேண்டிய நேரத்தில் நமது ஆதரவாளர்கள் சிலர் செய்யும் காரியங்கள் வருத்தம் அளிக்கின்றன.

இன்ஸ்டாகிராமத்தான் த.வெ.க. வென்றதா?
த.வெ.க இன்ஸ்டாகிராமத்தான் வென்றதாகக் கூறப்படுகிறது. அது ஒரு பகுதி உண்மை. இன்னும் சில உண்மைகளும் இருக்கின்றன. த.வெ.க.வின் இணைய செயல்பாடுகளை தி.மு.க.வின் இணைய தள செயல்பாடுகளை முற்றாக நிராகரிக்கும் வேலையை சிலர் செய்து வருகிறார்கள். தி.மு.க.வின்மீது 2ஜி பொய்ச் குற்றச்சாட்டைக் கூறி ஓட்டுமொத்த ஊடகங்களும் நமக்கு எதிரான பொய்களை கட்டமைத்தபோது அதை உடைத்தது. தி.மு.க.வின் இணைய தள செயல்பாடுகள் தான். 2016., 2019, 2021, 2024, 2026 ஆண்டுகளில் சட்டமன்ற, நாடாளுமன்றத் தேர்தல்களில் தி.மு.க. இணையத்தில் மேற்கொண்ட பல்வேறு தீவிர

செயல்பாடுகள் கழகத்தின் வெற்றிக்கு பெரும் பங்காற்றின. பா.ஜ.க. ஆதரவு ஊடகங்கள் நம்மீது தொடுத்த அத்தனை தாக்குதல்களையும் தி.மு.க.வின் இணைய தள செயல்பாடுகள் எதிர்கொண்டு முறியடித்தன என்பது கண் முன் நிகழ்ந்த வரலாறு.
ஆனால் தி.மு.க. ஏதோ இணைய தள செயல்பாடுகளில் தோற்றுவிட்டது என்பது போன்ற ஒரு கட்டுக்கதையை எதிரிகள் திட்டமிட்டு பரப்பிவருகின்றனர். இது மிகப்பெரிய புரட்டு. கழகத்தின் வலிமை வாய்ந்த இணைய செயல்பாடுகள் உளவியல் ரீதியாக சீர்குலைக்கும் முயற்சி.

அப்படியெனில் த.வெ.க இணையத்தைப் பயன்படுத்தி எப்படி வென்றது?

நான் ஒரு நீண்ட நாள் இணைய செயல்பாட்டாளன் என்ற முறையில் கூறுகிறேன். இது இன்ஸ்டாவின் மட்டுமே பெற்ற வெற்றி அல்ல. மக்களிடம் இன்ஸ்டாவைவிடவும் நேரடியாக தொடர்புகொள்ளக்கூடிய ஊடகம் வாட்ஸப். த.வெ.க. பொய்ச்செய்திகளைப் பரப்புவதற்காக பல்லாயிரக்கணக்கான வாட்

மனுஷ்ய புத்திரன்

மாநில ஆலோசகர்,
தி.மு.க தகவல் தொழில் நுட்ப அணி



ஸப் குழுக்கள் பயன்படுத்தப்பட்டன. எந்த ஒரு கட்சியும் குறுகிய காலத்தில் இவ்வளவு பெரிய வாட்ஸப் கட்டமைப்பை உருவாக்க முடியாது. பா.ஜ.க. 2014 ல் ஆட்சிக்கு வந்தது முதல் மைய நீரோட்ட ஊடகங்களை கட்டுப்படுத்தியது மட்டுமல்ல, பெரும் முதலீடில் சமூக ஊடக செயல்பாடுகளை மேற்கொண்டது. இலட்சக்கணக்கான வாட்ஸப் குழுக்கள் நாடு முழுவதும் உருவாக்கப்பட்டன. பா.ஜ.க.வின் இந்த 'டிஜிட்டல் ஆர்மி' நேரடியாக கட்சி அடையாளத்துடன் செயல்படவில்லை. பல்வேறு விதமான போலி முகமூடிகளுடன் அவர்கள் இடையறாது பொய்த்தகவல்கள் பரப்பினார்கள். சமூக வலை தளங்களில் தங்கள் அரசியல் எதிரிகளின்மேல் கடுமீ தனிநபர் தாக்குதல்களை மேற்கொண்டார்கள். யூ டியூப், ஃபேஸ்புக், ட்விட்டர், இன்ஸ்டா எல்லாவற்றிலும் தங்கள் கூலிப் படையினரை அமர்த்தினார்கள்.

பா.ஜ.க.வின் இந்த டிஜிட்டல் கட்டமைப்பு அப்படியே த.வெ.க.விற்கு பயன்படுத்தப்படவேண்டும் என்று சந்தேகம் பலருக்கும் ஏற்பட்டிருக்கிறது. பா.ஜ.க. திராவிட கட்சிகளை அழிக்க பெற்றதைக் குழந்தைதான் த.வெ.க. என்பதை அறிய எந்த பரிசோதனையும் தேவையில்லை. தமிழ்நாட்டில் பா.ஜ.க.வின் 'டிஜிட்டல் ஆர்மி' யால் நேரடியாக வலுவும் முடியாததற்குக் காரணம் இங்கு நிலவும் கடுமீ பா.ஜ.க. எதிர்ப்பு மனநிலைதான். ஆகவே விஜய் என்கிற பிரபலமான சினிமா வாய்து பிம்பத்திற்கு தங்களுடைய வழி



சிவக்கை மாவட்டம் மாணாமதுரை தாலுகா கொம்புக்காரனேந்தலில் முன்னாள் அமைச்சர் பசும்பொன் தா.கிருட்டிணன் 23வது ஆண்டு நினைவு தினத்தை முன்னிட்டு அவரது நினைவிடத்தில் முன்னாள் அமைச்சர் திருமதி துமிழரசி ரவிக்குமார் மலர் மாலை வைத்து மரியாதை செலுத்தினார். உடன் முன்னாள் எம்.எல்.ஏ. சுப.மதியரசன், செயற்குழு உறுப்பினர் தா.ராஜமயா, ஒன்றிய செயலாளர் மா.அண்ணாத்துரை, முன்னாள் ஒன்றிய குழு தலைவர் திருமதி லதா அண்ணாதுரை, முன்னாள் மாவட்ட இளைஞர் அணி அமைப்பாளர் தா.இரா.நெடுஞ்செழியன் ஆகியோர் உள்ளனர்.



கன்னியாகுமரி கிழக்கு மாவட்டம், இராஜாக்கமங்கலம் தெற்கு ஒன்றியம், தர்மபுரம் ஊராட்சி கழக நிர்வாகிகள் ஆலோசனைக் கூட்டம் அத்திக்கடை பகுதியில் வைத்து இராஜாக்கமங்கலம் தெற்கு ஒன்றிய பொறுப்பாளர் ஜெ.மில்ன் தலைமையில் மாவட்டச் செயலாளர் ரெ.மகேஷ் கலந்து கொண்டிருக்கிறார். கழக வளர்ச்சிக்கான ஆலோசனைகள் வழங்கினார். கூட்டத்தில் இராஜாக்கமங்கலம் தெற்கு ஒன்றிய பொருளாளர் எம்.ராயின், துணை செயலாளர்கள் வி.சங்கர், T.C.பாபு, மாவட்ட இளைஞர் அணி துணை அமைப்பாளர் செ.சரவணன், மாவட்ட வழக்கறிஞர் அணி அமைப்பாளர் குமார் சேரலாதன், ஒன்றிய நிர்வாகிகள், கிளை கழக செயலாளர்கள் மற்றும் கழக நிர்வாகிகள் கலந்து கொண்டனர்.



மதச்சார்பற்ற முற்போக்கு கூட்டணியின் தி.மு.க. சார்பில் விளாத்திகுளம் சட்டமன்றத் தொகுதியில் போட்டியிட்டு வெற்றி பெற்றுள்ள விளாத்திகுளம் சட்டமன்ற உறுப்பினர், ஜி. வி.மார்க்கண்டேயன் விளாத்திகுளம் பேருந்து நிலையம் முன்பு வாக்களித்த வாக்காளர் பெருமக்களுக்கு நன்றி தெரிவித்தார். நிகழ்வில் விளாத்திகுளம் ஒன்றிய செயலாளர்கள் ராமசுப்பு, சின்னமாரிமுத்து, அன்புராஜன், இம்மானுவேல், விளாத்திகுளம் பேரூர் கழக செயலாளர் வேலுச்சாமி, விளாத்திகுளம் பேரூராட்சி மன்ற தலைவர் கார்யா அய்யங்கார், பொதுக்குழு உறுப்பினர் ராஜாக்கண்ணு, கம்புலிண்ட் கட்சி மாவட்ட செயற்குழு உறுப்பினர் புவிராஜ் உள்ளிட்ட கழக நிர்வாகிகள் கலந்து கொண்டனர்.



திருப்புவனம் ஒன்றிய நகர தி.மு.க. சார்பில் முன்னாள் அமைச்சர் பசும்பொன் தா. கிருட்டிணன் அவர்களின் 23 ஆம் ஆண்டு முன்னிட்டு பேரூராட்சி தலைவர் மாவட்ட கழக துணை செயலாளர் த.செங்கைமாரன். தலைமையில் மாலை அணிவித்து மரியாதை செய்யப்பட்டது. நிகழ்ச்சியில் நகர செயலாளர் நாசுகனி, பேரூராட்சி துணைத் தலைவர் ரகமத்தல்லாகான். மாவட்ட இளைஞரணி துணை அமைப்பாளர் பொற்கோ. மாவட்ட பிரதிநிதிகள் ராமலிங்கம், ஈஸ்வரன், சுப்பையா, வெங்கடேசன், அக்னி ராஜ், மாவட்ட தொழிலாளர் அணி துணை அமைப்பாளர் மணிகண்டன் ஒன்றிய இளைஞர் அணி அமைப்பாளர் அறிவுக்கரசு, ஒன்றிய நிர்வாகிகள். இளங்கோவன், சக்தி முருகன், மீனாட்சி சுந்தரம், ராம. ரவி, குமரன், கவன்சிலர்கள். வேப்பண்டை மாரிதாசன். கோபி பாலகிருஷ்ணன் மற்றும் பலர் கலந்து கொண்டனர்.



புதுக்கோட்டை கறம்பக்குழு அருகே, மாற்றுத்திறனாளி பெண் கடத்திச் செல்லப்பட்டு கூட்டுப் பாலியல் வன் கொடுமைக்கு ஆளாக்கப்பட்ட புதுக்கோட்டை அரக இராணியார் மருத்துவமனையில் அனுமதிக்கப்பட்டிருந்த நிலையில், மாவட்ட கழக செயலாளர், வழக்கறிஞர் கே.கே.செல்லையாண்டியன் அவரை நேரில் சந்தித்து ஆறு தல் தெரிவித்து, அவரது உடல்நிலை குறித்து தலைமை மருத்துவரிடம் கேட்டறிந்தார். இந்நிகழ்வில் துணை மேயர் எம்.லியாகத் அலி, எஸ்.எஸ்.கருப்பையா . தவ.பாஞ்சாலன், ஆர்.ஆர்.சாமிநாதன், வே.ராஜேஷ் உள்ளிட்டோர் உடனிருந்தனர்.

கன்னியாகுமரி கிழக்கு மாவட்டம் - இராஜாக்கமங்கலம் தெற்கு ஒன்றியம் தர்மபுரம் ஊராட்சி கழக நிர்வாகிகள் ஆலோசனைக் கூட்டம்! மாவட்டச் செயலாளர் ரெ.மகேஷ் ஆலோசனைகள் வழங்கினார்!

கன்னியாகுமரி, மே 21 - கன்னியாகுமரி கிழக்கு மாவட்டம், இராஜாக்கமங்கலம் தெற்கு ஒன்றியம், தர்மபுரம் ஊராட்சி கழக நிர்வாகிகள் ஆலோசனைக் கூட்டமானது 19.05.2026, செவ்வாய்க்கிழமை அன்று மாலை 5.00 மணியளவில் அத்திக்கடை பகுதியில் வைத்து இராஜாக்கமங்கலம் தெற்கு ஒன்றிய பொறுப்பாளர் ஜெ. மில்ன் தலைமையில் நடைபெற்றது. கூட்டத்தில் சிறப்பு விருந்தினராக கன்னியாகுமரி கிழக்கு மாவட்டச் செயலாளர் ரெ.மகேஷ் கலந்து கொண்டு கழக வளர்ச்சிக்கான ஆலோசனைகள் வழங்கினார். கூட்டத்தில் இராஜாக்கமங்கலம் தெற்கு ஒன்றிய பொருளாளர் எம். ராயின், துணை செயலாளர்கள் வி.சங்கர், T.C.பாபு, மாவட்ட இளைஞர் அணி துணை அமைப்பாளர் செ.சரவணன், மாவட்ட வழக்கறிஞர் அணி அமைப்பாளர் குமார் சேரலாதன், ஒன்றிய நிர்வாகிகள், கிளை கழக செயலாளர்கள் மற்றும் கழக நிர்வாகிகள் கலந்து கொண்டனர். தீர்மானம்: 1 - 2026ம் ஆண்டு ஏப்ரல் மாதம் 23ம் நாள் நடைபெற்ற தமிழ்நாடு சட்டமன்றத் தேர்தலில் உழைத்த மதச்சார்பற்ற முற்போக்குக் கூட்டணி கட்சியினருக்கு மாவட்ட தி.மு.க.கழகம் மற்றும் இராஜாக்கமங்கலம் தெற்கு ஒன்றிய தி.மு.க.கழகம் சார்பாக நன்றி தெரிவிக்கப்பட்டது. தீர்மானம்: 2 - கழக பணியின் தொய்வின்றி நடத்த கழக தலைவர் தளபதியாரின் அன்பு கட்டளையை ஏற்று நடக்கவும், மாவட்டக் கழகம் அறிவிக்கும் பணிகளை செவ்வனே நிறைவேற்றி கழகம் மீண்டும் ஆட்சி அமைக்க அயராது பாடுபட வேண்டும் என தீர்மானிக்கப்பட்டது. தீர்மானம்: 3 - முத்தமிழறிஞர் தலைவர் கலைஞர் அவர்களின் பிறந்தநாளை ஜூன் 3ம் தேதி அன்று ஒவ்வொரு கிளை கழகமும் தலைவர் கலைஞர் அவர்களின் திரு உருவப் படத்தினை வைத்து மாலை அணிவித்து மரியாதை செய்து துவதோடு நலத்துட உதவிக்க வழங்கி சிறப்புடன் கொண்டாட வேண்டுமென ஏக மனதாக தீர்மானிக்கப்பட்டது.



தென்காசி சட்டமன்றத் தொகுதியில் உட்பட்ட தென்காசி நகர பகுதியில் வாக்காளர்களுக்கு நன்றி தெரிவித்த சட்டமன்ற உறுப்பினர் பாக் கலை கதிரவன, தென்காசி நகர மன்ற தலைவர் நகர செயலாளர் ஆர். சாதிரி தலைமையில் மாவட்டப் பிரதிநிதி எம்.ரஹ்மத்துல்லாஹ் வரவேற்றார். இந்நிகழ்ச்சியில் கழக நிர்வாகிகள் கூட்டணி கட்சியினர் திரளாக கலந்து கொண்டனர்.



தென்காசி சட்டமன்றத் தொகுதியில் வெற்றி பெற்ற கழக தென்காசி சட்டமன்ற உறுப்பினர் மரு.கலை கதிரவன் சுரண்டியில் உள்ள பேரறிஞர் அண்ணா அவர்களின் திருவுருவச் சிலைக்கு மாலை அணிவித்து மரியாதை செலுத்தினார். அதனைத் தொடர்ந்து வாக்காளர்களுக்கு நன்றி தெரிவிக்கும் போது பெண் ஒருவர் மரு.கலை கதிரவன் எம்.எல்.ஏ.வை நெற்றியில் திலகமிட்டு வரவேற்றார். இந்நிகழ்வில் கழக இணை அமைப்பு செயலாளர் அன்பகம் கலை, தென்காசி தெற்கு மாவட்டப் பொறுப்பாளர் ஜெயபாலன், முன்னாள் மாவட்ட செயலாளர் சிவ பத்மநாதன், நகர செயலாளர் ஏ.ஜி. கணேசன் உட்பட கழக நிர்வாகிகள், கூட்டணி கட்சி நிர்வாகிகள் கலந்து கொண்டனர். நன்றி தெரிவிக்க சென்ற பகுதிகளில் எல்லாம் பெண்கள் ஆரத்தி எடுத்து உற்சாகமாக வரவேற்றனர்.